

مِغْرَاجِ كِے واقعات



أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

أَلصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى الْإِلِكِ وَأَصْحَابِكَ يَا حَبِيبَ اللَّهِ

أَلصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى الْإِلِكِ وَأَصْحَابِكَ يَا نُورَ اللَّهِ

وَيُتُّ سُنَّتِ الْعِتْكَافِ (ترجمہ: میں نے سنتِ اعتکاف کی نیت کی)

میٹھے میٹھے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یاد م کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں بھی جائز ہو جائیں گی۔ یاد رہے! اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود شریف کی فضیلت

سرکارِ والا تبار، دو عالم کے مالک و مختار صَلَّ اللهُ تَعَالَى عَلَيْهِ وَآلِهِ وَسَلَّمَ کا فرمانِ رحمت نشان ہے: "يَا أَيُّهَا النَّاسُ! إِنَّ أَنْجَاكُمْ يَوْمَ الْقِيَامَةِ مِنْ أَهْوَالِهَا وَمَوَاطِنِهَا أَكْثَرُكُمْ عَلَى صَلَوَاتِنِ دَارِ الدُّنْيَا" اے لوگو! بے شک بروز قیامت اُس کی دہشتوں (یعنی گھبراہٹوں) اور حساب کتاب سے جلد نجات پانے والا شخص وہ ہو گا جس نے تم میں سے مجھ پر دُنیا میں بکثرت دُرود شریف پڑھے ہوں گے۔ (فردوس الاخبار، ج ۲/۴۷۱، حدیث ۸۲۱۰)

صَلُّوا عَلَى الْحَبِيبِ! صَلَّيْ اللهُ تَعَالَى عَلَى مُحَمَّدٍ

میٹھے میٹھے اسلامی بھائیو! آئیے! اللہ پاک کی رضا پانے اور ثواب کمانے کے لئے پہلے اچھی

اچھی نیتیں کر لیتے ہیں۔ فرمانِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ”يَبِئَةُ الْمُؤْمِنِ خَيْرٌ مِنْ عَمَلِهِ“ مُسْلِمَانِ كِي

نِيَّتِ اُسْ كِي عَمَلِ سِي بِيْتَرِي۔ (الْمُعْجَمُ الْكَبِيرُ لِلطَّبْرَانِي، ١٨٥/٦، حَدِيث: ٥٩٣٢)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں:

نگاہیں نیچی کیے خوب کان لگا کر بیانِ سُنوں گا ☆ ٹیک لگا کر بیٹھنے کے بجائے عِلْمِ دِینِ كِي تَعْظِيمِ كِي

لِيے جَب تَك هُو سَا دُو زَانُو بِيْطُوهُوں گَا ☆ صَلُّوْا عَلَي الْحَبِيْبِ، اذْ كُرُّوْا اللّٰهَ، تُوْبُوْا اِلَى اللّٰهِ وَغِيْرَه سُن كَر

ثَوَاب كَمَانِي اُوْر صَدَا لگانے والوں كِي دَل جُوئِي كِي لِيْنِي بَلَنْد اُوْاز سِي جَوَاب دُوں گَا ☆ بِيَان كِي بَعْد

خُوْد آگِي بڑھ كَر سَلَام وَ مِصَافِيْه اُوْر اِنْفِرَادِي كُو شَش كَرُوں گَا۔

صَلُّوْا عَلَي الْحَبِيْبِ! صَلَّى اللهُ تَعَالَى عَلَي مُحَمَّدٍ

عظیم رات

بیٹھے بیٹھے اسلامی بھائیو! آج 1439 سنِ ہجری کے رجب المرجب کی 27 ویں شب ہے، اللہ

تبارک و تعالیٰ کا لاکھ لاکھ شکر کہ جس نے ہمیں ایک مرتبہ پھر عظیم الشان فضائل و برکات والی مقدّس

رات نصیب فرمائی، یہ وہ عظیم رات ہے کہ جس میں خالق کائنات نے ہمارے آقا، محمد مصطفیٰ، حبیب

کبریٰ، شبِ اسرئیل کے دُولہا صَلَّ اللهُ تَعَالَى عَلَيْهِ وَآلِهِ وَسَلَّمَ کو ایک عظیم مُعْجِزہ عطا فرمایا، اس نورانی رات میں کیا

کیا واقعات رُو نما ہوئے، کیا کیا انوار و تجلیات کی بارشیں ہوئیں، آج کے بیان میں مختصر اُسُننے کی سعادت

حاصل کریں گے، نہایت ہی توجہ اور دلجمعی کے ساتھ سُنیں گے تو اِنْ شَاءَ اللهُ عَزَّوَجَلَّ معراج کے دُولہا صَلَّ

اللَّهُ تَعَالَى عَلَيْهِ وَالِهِ وَسَلَّمَ كِي مَحَبَتِ دِلِ مِيں مَزِيْد اُجَا گَر هُو گِي۔

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّدٍ
پِيَارے آقا کا عَظِيْم مَعْجَزَه

بِعْتَتِ نَبِي كِي بار هُوِيں (12) سال جبكہ پِيَارے آقا، مَدِينے والے مُصْطَفِي صَلَّى اللهُ تَعَالَى عَلَيْهِ وَالِهِ وَسَلَّمَ كِي عُمْرُ مُبَارَك اِكَاوَن (51) سال هُو چكِي تھِي، اللهُ پاك نِي اپنِي مَحْبُوب، دانا ئے عُيُوب صَلَّى اللهُ تَعَالَى عَلَيْهِ وَالِهِ وَسَلَّمَ كُو مِعْرَاجِ كَا عَظِيْم مَعْجَزَه عطا فرمايا اور آپ صَلَّى اللهُ تَعَالَى عَلَيْهِ وَالِهِ وَسَلَّمَ كُو رات كِي ايك حِصَّه مِيں نَه صَرْف مَسْجِدِ حَرَام سِي مَسْجِدِ اَنْطَلِي كِي بلكه ساتوں آسمانوں كِي بھي سَيْر كرائِي، علاوہ ازیں اللهُ پاك نِي حَبِيْب كَمَرَم، نُورِ مَجْدَم صَلَّى اللهُ تَعَالَى عَلَيْهِ وَالِهِ وَسَلَّمَ كُو اپنِي انوار و تجليات كِي مشاهدات كرائے اور اپنِي دِيوار و ہم كَلَامِي سِي بھي سرفراز فرمايا۔

مِعْرَاجِ شَرِيف كايہ واقعه رَجَبِ الْمُرْجَبِ كِي 27 تاريخ كُو پيش آيا۔ جيسا كہ ولي كَامِل حضرت علامہ مولانا مَحْمُود محمد ہاشم ٹھٹھوي عَلَيْهِ رَحْمَةُ اللهِ الْقَوِي فرماتے ہيں: صَحِيح قَوْل كِي مُطَابِق حُضُور سِر كَارِ دُو عالم صَلَّى اللهُ تَعَالَى عَلَيْهِ وَالِهِ وَسَلَّمَ كُو بَعْتَت كِي بار هُوِيں سال يعني ہجرت سِي ايك برس قبل، ہفتہ يا پير كِي رات، مشہور روایت كِي مُطَابِق سِتائيس (27) رَجَبِ الْمُرْجَبِ كُو راتوں رات اللهُ پاك نِي سَيْر (مِعْرَاجِ) كرائِي۔⁽¹⁾

شِق صدر

شَبِّ مِعْرَاجِ حضرت سَيِّدُنا جَبْرَائِيل عَلَيْهِ السَّلَام نِي نبِي پاك، صاحب لولاك صَلَّى اللهُ تَعَالَى عَلَيْهِ وَالِهِ وَسَلَّمَ كِي سِينِي پُر سَكِينِي كُو شِق فرمايا۔ آپ كِي قَلْبِ اَطْهَر (پاكيزہ دل) كُو باہر نكالا اور زمزم شَرِيف سِي بھرے

ہوئے سونے کے ایک تھال میں رکھ کر دھویا۔ پھر (آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے شایانِ شان مزید) حِکْمَت، ایمان اور نُورِ نُبُوَّت اُس میں بھر اور سینہ مُبارک میں اُسے رکھ کر سُوئی سے سی دیا۔ علمائے کرام رَحِمَہُمُ اللہُ السَّلَام فرماتے ہیں کہ رسولِ کریم، رُوْفُ رَحِیْم صَلَّی اللہُ تَعَالَى عَلَیْہِ وَاٰلِہٖ وَسَلَّم کی عمرِ مُبارک میں چار مرتبہ شِقِّ صَدْر ہوا اور مِعْرَاجِ شَرِیْف کی رات کو پیش آنے والا اُن میں سے چوتھا تھا۔

پہلی مرتبہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی وِلَادَتِ بِسَاعَدَات کے وقت، دوسری بار جب آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی عمرِ مُبارک دس برس تھی اور تیسری دفعہ غارِ حراء میں قرآنِ مجید کی پہلی وحی کے موقع پر۔ (سیرۃ سید الانبیاء، ص ۲۷۷ مختصراً)

مِعْرَاجِ كے ڈولہا کی سواری

حضرت سَیِّدُنَا اَنَسُ بنِ مالک رَضِيَ اللہُ تَعَالَى عَنْہُ سے مروی ہے کہ پیارے آقا، شَبِّ اسْرٰی کے ڈولہا صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: میرے پاس بُرُاق (جس کا نام جازو د تھا) لایا گیا، جو گدھے سے بڑا اور خُجْر سے چھوٹا، انتہائی سفید رنگ کا لمبے قد والا چوپایہ (چار ٹانگوں والا جانور) تھا، اُس کا قدمِ نظر کی انتہاء پر پڑتا تھا، میں اُس پر سوار ہو کر بَیْتِ الْمَقْدَس تک پہنچا اور جس جگہ انبیائے کرام عَلَیْہِمُ الصَّلٰوٰةُ السَّلَام لِبَنِي سُوَارِیوں کو باندھتے تھے، وہاں میں نے اُس کو باندھ دیا، پھر میں مسجدِ اَنْقْضٰی میں داخل ہوا اور اُس میں دو رکعت نماز ادا کی۔⁽²⁾

انبیائے کرام عَلَیْہِمُ الصَّلٰوٰةُ السَّلَام کی اِمَامَت

اس نماز میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم، تمام انبیائے کرام عَلَیْہِمُ الصَّلٰوٰةُ السَّلَام کے اِمَام تھے۔⁽³⁾

2... مسلم، کتاب الایمان، باب الاسراء برسول اللہ... الخ، ص ۹۷، حدیث ۲۵۹

3... سیرۃ سید الانبیاء، ص ۲۸

(کیونکہ) پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی شانِ عالی کے اظہار کے لئے بَيْتِ الْمُقَدَّسِ میں تمام انبیائے کرام عَلَيْهِمُ الصَّلَاةُ وَالسَّلَامُ کو جمع کیا گیا تھا (4) جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ یہاں تشریف لائے تو ان سب حضرات نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو دیکھ کر خوش آمدید (Welcome) کہا اور نماز کے وقت سب نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو امامت کے لئے آگے کیا، پھر حضرت جبرائیل عَلَيْهِ السَّلَام نے دستِ مبارک پکڑ کر آگے بڑھا دیا اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے تمام انبیائے کرام عَلَيْهِمُ الصَّلَاةُ وَالسَّلَامُ کی امامت فرمائی۔ (5)

حضرت سیدنا علامہ بُو صیری رَحْمَةُ اللهِ تَعَالَى عَلَيْهِ فرماتے ہیں:

وَقَدَّمْتِكَ جَمِيعُ الْأَنْبِيَاءِ بِهَا
وَالرُّسُلِ تَقْدِيمِ مَخْدُومٍ عَلَى خَدَمِ (6)

یعنی بَيْتِ الْمُقَدَّسِ میں تمام انبیاء و رُسُل عَلَيْهِمُ الصَّلَاةُ وَالسَّلَامُ نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو آگے کیا، جیسے مخدوم اپنے خادموں کے آگے ہوتا ہے۔

سُبْحَانَ اللهِ عَزَّ وَجَلَّ! کیا خوب نماز ہے کہ تمام انبیاء و رُسُل عَلَيْهِمُ الصَّلَاةُ وَالسَّلَامُ مقتدی، ہمارے پیارے آقا، امامُ الْأَنْبِيَاءِ صَلَّى اللهُ تَعَالَى عَلَيْهِ وَآلِهِ وَسَلَّمَ امام اور پہلا قبلہ جائے نماز ہے، یقیناً کائنات میں ایسی نماز پہلے کبھی نہیں ہوئی، فلک نے ایسا نظارہ کبھی نہیں دیکھا۔ بہر حال آج شبِ اسرّی کے دولہا صَلَّى اللهُ تَعَالَى عَلَيْهِ وَآلِهِ وَسَلَّمَ کے آؤل اور آخر ہونے کا عقْدہ (گرہ، یعنی مشکل مسئلہ حل ہونا) بھی گھل گیا، اس کے راز

4... سنن النسائي، كتاب الصلاة، باب فرض الصلاة... الخ، ص 81، الحديث: 448.

5... المعجم الاوسط للطبراني، باب العين، من اسمه علي، 60/3، الحديث: 3879.

والسيرة الحلبية، باب ذكر الاسراء والمعراج... الخ، 1/525.

6... قصيدة البردة مع شرحها قصيدة الشهادة، الفصل العاشر في معراج... الخ، ص 240.

سے بھی پردہ اٹھ گیا اور معنی روزِ روشن کی طرح واضح ہو گئے، کیونکہ آج آپ صَلَّى اللهُ تَعَالَى عَلَيْهِ وَآلِهِ وَسَلَّمَ جو کہ سب سے آخری رسول ہیں، پہلے کے انبیاء اور رسولوں کی امامت فرما رہے ہیں۔ اسی راز کو بیان کرتے ہوئے اعلیٰ حضرت، امام اہلسنت، مولانا شاہِ امام احمد رضا خان عَلَيهِ رَحْمَةُ الرَّحْمٰن فرماتے ہیں:

نمازِ اقصیٰ میں تھا یہی سر، عیاں ہوں معنیٰ اولِ آخرِ

کہ دست بستہ ہیں پیچھے حاضر، جو سلطنت آگے کر گئے تھے (7)

شعر کی وضاحت: شبِ معراج، مسجدِ اقصیٰ میں سیدِ انبیاء صَلَّى اللهُ تَعَالَى عَلَيْهِ وَآلِهِ وَسَلَّمَ نے

سارے نبیوں کی امامت فرمائی اور اُن کو نماز پڑھائی، اس میں راز یہ تھا کہ اولِ آخر (یعنی پہلے اور آخری) کا فرق واضح ہو جائے، یہ واضح ہو جائے کہ سب نبیوں کے آخر میں تشریف لانے والے نبی صَلَّى اللهُ تَعَالَى عَلَيْهِ وَآلِهِ وَسَلَّمَ کسی نبی سے شان و عظمت میں کم نہیں بلکہ شان و عظمت میں سب سے بڑھ کر ہیں، اس کی دلیل یہ ہے کہ وہ سارے نبی جو پہلے اپنی نبوتوں کا اعلان کر چکے، وہ سارے کے سارے ہاتھ باندھ کر مکہ مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ کے پیچھے کھڑے ہیں۔

نماز کے بعد جب مدینے کے تاجدار، رسولوں کے سالار صَلَّى اللهُ تَعَالَى عَلَيْهِ وَآلِهِ وَسَلَّمَ نے وہاں موجود انبیائے کرام عَلَيْهِمُ الصَّلٰوةُ وَالسَّلَام سے ملاقات فرمائی تو (باری باری) سب نے اللہ عَزَّوَجَلَّ کی تعریف و ثناء بیان کی۔ چنانچہ،

حضرت سیدنا ابراہیم علی نبینا وعلیہ الصلوٰۃ والسلام نے فرمایا: تمام ٹوبیاں اللہ عَزَّوَجَلَّ کے لئے جس نے مجھے خلیل کیا اور مجھے ملکِ عظیم عنایت فرمایا نیز اپنا فرماں بردار اور لوگوں کا امام بنایا کہ میری اقتداء کی جائے اور مجھے آگ سے بچایا اور اُسے میرے لئے ٹھنڈا اور سلامتی والا کر دیا۔

اس کے بعد حضرت موسیٰ علیٰ نبینا وعلیہ الصلوٰۃ والسلام کھڑے ہوئے اور اپنے رب کریم کی تعریف فرمائی: تمام خوبیاں اللہ پاک کے لئے ہیں جس نے مجھے اپنا کلیم (کلام یعنی بات کرنے والا) بنایا اور میرے ہاتھوں فرعون کو ہلاک کیا اور بنی اسرائیل کو نجات دی اور میری اُمت (کے ایک گروہ) کو ایسی قوم بنایا کہ وہ حق کی راہ بتاتے ہیں اور حق کے ساتھ انصاف کرتے ہیں۔

پھر حضرت سیدنا داؤد علیٰ نبینا وعلیہ الصلوٰۃ والسلام نے اللہ پاک کی تعریف بیان کرتے ہوئے فرمایا: تمام خوبیاں اللہ پاک کے لئے ہیں جس نے مجھے بہت بڑی بادشاہت دی اور مجھے زبور شریف کا علم دیا اور میرے ہاتھ میں لوہا نرم کیا اور میرے لئے پہاڑوں اور پرندوں کو مُسَخَّر (تابع فرمان) کیا جو (میرے ساتھ) اللہ پاک کی پاکی بیان کرتے ہیں اور مجھے حُکْمَت اور قَوْلِ فِضْلِ (فیصلہ کرنے کا علم) عطا فرمایا۔

پھر حضرت سیدنا سلیمان علیٰ نبینا وعلیہ الصلوٰۃ والسلام نے اللہ پاک کی تعریف بیان کرتے ہوئے فرمایا: تمام خوبیاں اللہ پاک کے لئے ہیں جس نے میرے لئے ہواؤں کو مُسَخَّر (تابع) کیا اور جنات کو میرا تابع بنا دیا، جو میری مرضی کے مطابق اُونچے اُونچے مَحَلَّات اور تَصَوِّیریں اور بڑے حوضوں کے برابر لگن (طشت) اور لنگر دار دیگیں بناتے ہیں۔ اسی طرح مجھے پرندوں کی بولی سکھائی اور اپنے فَضْلِ سے مجھے ہر چیز عطا کی اور اپنے بہت سے ایمان والے بندوں پر فضیلت بَخْشِ اور مجھے ایسی سلطنت دی جو میرے بعد کسی کو لائق نہ ہو اور میری بادشاہت کو ایسا کر دیا کہ اس کا کوئی حساب نہیں۔

یاد رہے کہ حضرت سیدنا سلیمان علیہ السلام کی شریعت میں تصویر حرام نہ تھی۔⁽⁸⁾

اس کے بعد حضرت عیسیٰ علیٰ نبینا وعلیہ الصلوٰۃ والسلام نے اللہ پاک کی تعریف بیان کرتے ہوئے فرمایا: تمام خوبیاں اللہ پاک کے لئے ہیں، جس نے مجھے اپنا کلمہ قرار دیا اور اس بات میں مجھے بھی آدم

عَلَيْهِ السَّلَام کی طرح کیا کہ انہیں مٹی سے بنایا اور فرمایا ”كُنْ“ (ہو جا) تو وہ ہو گئے اور مجھے کتاب و حکمت اور تُوْرِيْت و اِنْجِيل عطا فرمائی اور مجھے یہ کمال بخشا کہ میں مٹی سے پَرْنَد کی سی مُوْرْت (صُوْرْت) بناتا ہوں، پھر اس میں پھونک مارتا ہوں تو وہ اللہ پاک کے حکم سے نوراً پَرْنَد (اُڑنے والا جانور) ہو جاتی ہے اور یہ کمال بھی دیا کہ میں شفا دیتا ہوں ماوَرَزَاد (پیدائشی) اندھے اور سَیِّد داغ (برص) والے کو اور مُرْدے جلاتا (زندہ کرتا) ہوں، اللہ پاک کے حکم سے اور مجھے (بغیر موت کے آسمان پر) اُٹھا لیا اور مجھے پاک کیا (کافروں سے) اور مجھے اور میری ماں کو شیطان مردود کے شر سے پناہ عطا فرمائی، لہذا ہمارے خلاف شیطان کے لئے کوئی راستہ نہیں۔

جب سب انبیائے کرام عَلَيْهِمُ الصَّلٰوةُ وَالسَّلَام اللہ پاک کی حَمْد و ثناء اور اُس کی وہ نعمتیں بیان کر چکے جو انہیں عطا ہوئی تھیں، تو نبی آخِرُ الزَّمَانِ، شہنشاہِ کون و مَکَانَ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کھڑے ہوئے اور اللہ پاک کی حَمْد و ثناء بیان کرتے ہوئے اِزْشَاد فرمایا: تمام خُوْبیاں اللہ پاک کے لئے ہیں، جس نے مجھے سارے جہان کے لئے رَحْمَت بنا کر بھیجا اور مجھے خُوْ شِخْرِي سنانے والا اور ڈُر سنانے والا بنا کر بھیجا اور مجھ پر قرآن نازل کیا، جس میں ہر چیز کا روشن بیان ہے اور میری اُمَّت کو تمام اُمَّتوں سے اَفْضَل بنایا، میری اُمَّت ہی سب سے آخری اُمَّت ہے اور (جَنَّت میں داخل ہونے والی اُمَّتوں میں) یہی سب سے پہلی اُمَّت ہوگی اور اللہ پاک نے (ہدایت و مَعْرِفَت اور عِلْم و حِکْمَت کے لئے) میرا سیدنا گُشَادہ کیا اور (اُمَّت کے حق میں میری شفاعت قَبُوْل کر کے) میرا بوجھ اُتار دیا اور میرے لئے میرا ڈِر بُلُنْد کر دیا اور مجھے آخری نبی بنا کر بھیجا۔

نبی کریم، رُوْف رَاجِيْم صَلَّى اللهُ تَعَالَى عَلَيْهِ وَاٰلِهٖ وَسَلَّمَ کی گُفْتَلُوْ مَکْمَل ہونے کے بعد حضرت سَيِّدُنَا اَبْرَاهِيْم عَلَيْهِ السَّلَام نے کھڑے ہو کر اِزْشَاد فرمایا کہ یہی وہ عَظِيْمُ الْاِثْنَانِ اَوْصَاف و مَکَالَات ہیں، جن کی وجہ سے سَيِّدُ الْمُرْسَلِيْنَ، خَاتَمُ النَّبِيِّيْنَ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کا مرتبہ ہم سب سے اَفْضَل و اَعْلَى ہے۔ (خصائص

جبرائیل امین علیہ السلام نے آسمان کا دروازہ کھٹکھٹایا۔ پوچھا گیا کہ آپ کون ہیں؟ انہوں نے کہا میں جبرائیل ہوں، پوچھا گیا: آپ کے ساتھ کون ہیں؟ انہوں نے کہا: یہ حضرت محمد صلی اللہ تعالیٰ علیہ وآلہ وسلم ہیں، پوچھا گیا: کیا انہیں بلایا گیا ہے؟ انہوں نے کہا: ہاں انہیں بلایا گیا ہے۔ حضور صلی اللہ تعالیٰ علیہ وآلہ وسلم نے فرمایا پھر ہمارے لئے دروازہ کھول دیا گیا، وہاں حضرت آدم علیہ السلام سے میری ملاقات ہوئی، انہوں نے مجھے مَرَحَبَا کہا اور دُعا دی۔ (مسلم، کتاب الایمان، باب الاسراء برسول اللہ... الخ، ص ۹۷،

حدیث ۲۵۹)

فکرِ اولاد میں گریہ و زاری

سید عالم، نورِ مجتسم صلی اللہ تعالیٰ علیہ وآلہ وسلم نے حضرت آدم علیہ الصلوٰۃ والسلام کے دائیں بائیں کچھ لوگوں کو ملاحظہ فرمایا، جب آپ علیہ الصلوٰۃ والسلام اپنی دائیں جانب دیکھتے تو نهنس پڑتے ہیں اور جب بائیں جانب دیکھتے تو رو پڑتے ہیں۔ حضرت جبرائیل علیہ السلام نے عرض کیا: ان کے دائیں اور بائیں جانب جو یہ صورتیں ہیں یہ ان کی اولاد ہیں، دائیں جانب والے جنتی ہیں اور بائیں جانب والے جہنمی ہیں۔ (11)

فرمایا کہ پھر مجھے دوسرے آسمان پر لے جایا گیا، جبرائیل امین نے دروازہ کھٹکھٹایا، پوچھا گیا کہ آپ کون ہیں؟ انہوں نے کہا: جبرائیل ہوں، پوچھا: تمہارے ساتھ کون ہیں؟ کہا: یہ حضرت محمد صلی اللہ تعالیٰ علیہ وآلہ وسلم ہیں، پوچھا: کیا انہیں بلایا گیا ہے؟ کہا ہاں انہیں بلایا گیا ہے، حضور صلی اللہ تعالیٰ علیہ وآلہ وسلم نے فرمایا پھر ہمارے لئے دروازہ کھول دیا گیا اور وہاں دو خالہ زاد بھائیوں حضرت عیسیٰ بن مریم اور حضرت یحییٰ بن زکریا علیہم الصلوٰۃ والسلام سے میری ملاقات ہوئی، ان دونوں نے مجھے مَرَحَبَا کہا اور دُعا دی، پھر

11... صحیح البخاری، کتاب الصلاة، باب کیف فرضت... الخ، ص ۱۶۱، الحدیث: ۳۴۹.

ہمیں تیسرے آسمان پر لے جایا گیا، جبرائیل نے دروازے پر دستک دی، آواز آئی آپ کون ہیں؟ کہا: جبرائیل ہوں، پوچھا: آپ کے ساتھ کون ہیں؟ کہا: یہ حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ ہیں، پوچھا گیا: کیا انہیں بلایا گیا ہے؟ کہا ہاں انہیں بلایا گیا ہے۔ حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا پھر ہمارے لئے دروازہ کھول دیا گیا اور وہاں میری ملاقات حضرت یوسف عَلَيْهِ السَّلَام سے ہوئی جنہیں حُسن کا آدھا حصّہ عطا کیا گیا ہے۔ انہوں نے مجھے مَرَحَبَا کہا اور دُعَا دِی، پھر مجھے چوتھے آسمان پر لے جایا گیا، جبرائیل نے آسمان کا دروازے پر دستک دی، پوچھا گیا: کون ہے؟ کہا: جبرائیل ہوں، پوچھا آپ کے ساتھ کون ہیں؟ کہا: یہ حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ ہیں، پوچھا: کیا انہیں بلایا گیا ہے؟ کہا: ہاں بلایا گیا ہے۔ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: پھر ہمارے لئے دروازہ کھول دیا گیا تو میری ملاقات حضرت اِذْرِيسُ عَلَيْهِ السَّلَام سے ہوئی انہوں نے مجھے مَرَحَبَا کہا اور دُعَا دِی۔ اللهُ عَزَّوَجَلَّ نے حضرت اِذْرِيسُ عَلَيْهِ السَّلَام کے بارے میں فرمایا ہم نے ان کو بلند مقام عطا فرمایا ہے۔ پھر مجھے پانچویں آسمان کی طرف لے جایا گیا جبرائیل نے دروازے پر دستک دی، پوچھا گیا: کون ہے؟ کہا: جبرائیل ہوں، پوچھا آپ کے ساتھ کون ہیں؟ کہا: یہ حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ ہیں، پوچھا: کیا انہیں بلایا گیا ہے؟ کہا: ہاں بلایا گیا ہے۔ حضورِ اَكْرَم، نُورِ مَجْمَعِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: پھر ہمارے لئے آسمان کا دروازہ کھول دیا گیا اور حضرت ہَارُونِ عَلَيْهِ السَّلَام سے میری ملاقات ہوئی انہوں نے مجھے مَرَحَبَا کہا اور دُعَا دِی، پھر مجھے چھٹے آسمان پر لے جایا گیا، جبرائیل نے دروازہ کھٹکھٹایا تو پوچھا گیا: کون ہے؟ انہوں نے کہا میں جبرائیل ہوں، پوچھا آپ کے ساتھ کون ہیں؟ کہا یہ حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ ہیں، پوچھا: کیا انہیں بلایا گیا ہے؟ کہا: ہاں بلایا گیا ہے۔ حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا پھر ہمارے لئے دروازہ کھول دیا گیا اور میری ملاقات حضرت موسیٰ عَلَيْهِ السَّلَام سے ہوئی، انہوں نے مجھے خوش آمدید کہا اور دُعَا دِی پھر مجھے ساتویں آسمان پر لے جایا

گیا، جبرائیل عَلَیْهِ السَّلَام نے دروازہ کھٹکھٹایا، پوچھا گیا: کون ہے؟ کہا: میں جبرائیل ہوں، پوچھا: آپ کے ساتھ کون ہیں؟ کہا: یہ حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ ہیں، پوچھا: کیا انہیں بلایا گیا ہے؟ انہوں نے کہا ہاں انہیں بلایا گیا ہے پھر ہمارے لئے دروازہ کھول دیا گیا، اور حضرت اِبْرَاهِيمَ عَلَیْهِ السَّلَام سے میری ملاقات ہوئی، جو بَيْتُ الْمُعْتَمَر (یعنی فرشتوں کا قنبد جو آسمان میں ہے اور خانہ کعبہ کے بالکل اوپر ہے، اس) سے ٹیک لگائے ہوئے تھے اور اس بَيْتِ الْمُعْتَمَر میں ہر روز ستر (70) ہزار فرشتے جاتے ہیں اور جو فرشتہ ایک بار ہو آئے اُس کو دوبارہ موقع نہیں ملتا،⁽¹⁾ حضرت جبرائیل عَلَیْهِ السَّلَام نے (حضرت اِبْرَاهِيمَ عَلَیْهِ السَّلَام کے بارے میں حُضُورِ اَنْدَس صَلَّى اللهُ تَعَالَى عَلَيْهِ وَآلِهِ وَسَلَّمَ سے) عَرْض کیا: یہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے والد ہیں، انہیں سلام کہئے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے سلام کہا، انہوں نے سلام کا جواب دیا، پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو خوش آمدید کرتے ہوئے کہا: ”مَرْحَبًا بِالْإِبْنِ الصَّالِحِ وَالنَّبِيِّ الصَّالِحِ يَعْنِي صَاحِبِ بَيْتِ اور صَاحِبِ النَّبِيِّ كُوخُوشْ آمَدِيد۔“⁽²⁾

ساتویں آسمان پر حضرت اِبْرَاهِيمَ خَلِيلُ اللهِ عَلَى نَبِينَا وَعَلَيْهِ الصَّلَاةُ وَالسَّلَام سے ملاقات فرمانے کے بعد سَيِّدِ وَالْاَتْبَارِ، دو عالم کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ سِدْرَةُ الْمُنْتَهَى کے پاس تشریف لائے۔⁽³⁾ یہ ایک نورانی بیری کا درخت ہے، جس کی جڑ چھٹے آسمان پر اور شاخیں ساتویں آسمان کے اوپر ہیں،⁽⁴⁾ اُس کے پھل مقام ہجر کے منکوں کی طرح بڑے بڑے اور پتے ہاتھی کے کانوں کی طرح ہیں۔ حضرت جبرائیل عَلَیْهِ السَّلَام نے عَرْض کیا: یہ سِدْرَةُ الْمُنْتَهَى ہے۔ پیارے آقا صَلَّى اللهُ تَعَالَى عَلَيْهِ وَآلِهِ

1... مسلم، کتاب الایمان، باب الاسراء برسول اللہ... الخ، ص ۹۷، حدیث ۲۵۹

2... صحیح البخاری، کتاب مناقب الانصار، باب المعراج، ص ۹۷۷، الحدیث: ۳۸۸۷.

3... صحیح البخاری، کتاب مناقب الانصار، باب المعراج، ص ۹۷۶، الحدیث: ۳۸۸۷.

4... مرآة المناجیح، معراج کا بیان، پہلی فصل، ۸/۱۴۳.

وَسَلَّمَ نَے یہاں چار نہریں ملاحظہ فرمائیں جو سِدْرَةُ الْمُنْتَهَى کی جڑ سے نکلتی تھیں، اُن میں سے دو تو ظاہر تھیں اور دو خُفِيَّة (پوشیدہ)۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت جِبْرَائِيلَ عَلَيْهِ السَّلَام سے دَرِيَا فِات فرمایا: اے جِبْرَائِيل! یہ نہریں کیسی ہیں؟ عَرَضُ كَيْفَا: خُفِيَّة نہریں تَوَجُّهَت كَيْ هِيں اور ظَاهِرِي نہریں نِيل اور فُرَات هِيں۔ (1)

مقامِ مُسْتَوِي

جب پیارے آقا، مِطْهے مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ سِدْرَةُ الْمُنْتَهَى سے آگے بڑھے تو حضرت جِبْرَائِيلَ عَلَيْهِ السَّلَام وہیں ٹھہر گئے اور آگے جانے سے مَعْذِرَتِ خَوَاهِ هُوئے۔ (2) شیخ عبدالحق مُحَرِّثِ دِهلوی عَلَيْهِ رَحْمَةُ اللهِ التَّقْوَى فرماتے هِيں كِه بعض رَوَايَتوں ميں آيَا هِي كِه سَيِّدِ عَالَم، نُورِ مُجَسِّم صَلَّى اللهُ تَعَالَى عَلَيْهِ وَآلِهِ وَسَلَّمَ نَے جِبْرَائِيلِ اَمِينِ عَلَيْهِ السَّلَام سے فرمایا: اگَر تَمَهَارِي كُوئِي حَاجَتِ هِي تُو مَجْه سے عَرَضُ كَرُو، ميں اللهُ پَاك كِي بَار گَاه ميں پيش كَر دُوں گَا۔ حضرت جِبْرَائِيلِ اَمِينِ عَلَيْهِ السَّلَام نَے عَرَضُ كَيْفَا: بَار گَاهِ الهِي ميں مِيرِي يِه تَمَنَّا (Wish) بَيَان كَر دِيَجِيے گَا كِه وَه رُو زَقِيَا مَت مِيرے بَارُوں كُو اُور بَهِ زِيَا دَه كُشَادَه فرمادے تَا كِه ميں اُپ صَلَّى اللهُ تَعَالَى عَلَيْهِ وَآلِهِ وَسَلَّمَ كِي اُمَّت كُو اُپْنِي بَارُوں كِه ذَرِيْعِي پُل صِرَا ط سے كُزَار سَكُوں۔ (مدارِجِ النُّبُوَّة، ۱/۱۶۳)

أَعْلَى حضرت، اِمَامِ اَهْلِ سُنَّت، مَوْلَانَا شَاهِ اَحْمَد رِضَا خَانِ عَلَيْهِ رَحْمَةُ الرَّحْمٰن فرماتے هِيں:

اَهْلِ صِرَا ط رُو حِ اَمِينِ كُو خَبَرُ كَرِيں جَاتِي هِي اُمَّتِ نَبَوِي فَرَشِ پَرُ كَرِيں اِيك دُوسرے مَقَامِ پَر اِس سے بَهِ بڑھ كَر فرمایا:

1... صحیح البخاری، کتاب مناقب الانصار، باب المعراج، ص ۹۷۶، الحدیث: ۳۸۸۷.

وصحیح مسلم، کتاب الایمان، باب الاسراء... الخ، ص ۸۱، الحدیث: ۱۶۴.

2... المواهب اللدنیة، المقصد الخامس، ۲/۳۸۱.

پل سے اُتارو راہ گزر کو خَبْر نہ ہو جبرئیل پر بچھائیں تو پر کو خَبْر نہ ہو پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ (تہا) آگے بڑھے اور بلندی کی طرف سَفَر فرماتے ہوئے ایک مقام پر تشریف لائے، جسے مُسْتَوٰی کہا جاتا ہے، یہاں آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے قلموں کی چَرّ چَرّ اہٹ سَمَاعَت فرمائی۔⁽¹⁾ یہ وہ قلم تھے جن سے فرشتے روزانہ کے اَحْکَامِ الْہِیَہ لکھتے ہیں اور لَوْحِ مَحْفُوظ سے ایک سال کے واقعات الگ الگ صحیفوں میں نُقْل کرتے ہیں اور پھر یہ صحیفے شَعْبَان کی پندرہویں شب مُتَعَلِّق حُکَام فرشتوں کے حوالے کر دیئے جاتے ہیں۔⁽²⁾

عرشِ عَلٰی سے بھی اُوپر

پھر مُسْتَوٰی سے آگے بڑھے تو عَرْش آیا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ اِس سے بھی اُوپر تشریف لائے اور پھر وہاں پہنچے جہاں خُود ”کہاں“ اور ”کب“ بھی ختم ہو چکے تھے، کیونکہ یہ اَلْفَاظ جگہ اور زمانے کے لئے بولے جاتے ہیں اور جہاں ہمارے حُضُورِ اَنُور صَلَّى اللهُ تَعَالَى عَلَيْهِ وَآلِهِ وَسَلَّمَ رَوَّلِق اَفْرُوز ہوئے وہاں جگہ تھی نہ زمانہ۔ اِسی وجہ سے اُسے لَامْکَال کہا جاتا ہے۔

سُرَاغِ اَيْن و مَتٰی کہاں تھا، نِشَانِ کَيْف و اِلٰی کہاں تھا

نہ کوئی راہی نہ کوئی ساتھی نہ سَنگِ مَنزَل نہ مَرَحَلِے تھے⁽³⁾

اَيْن: کہاں۔ مَتٰی: کب۔ کَيْف: کیسے۔ اِلٰی: کہاں تک۔ سَنگِ مَنزَل: پتھر کا وہ نشان جو منزل

کا پتہ دیتا ہے۔

1... صحیح البخاری، کتاب الصلاة، باب کیف فرضت... الخ، ص ۱۶۱، الحدیث: ۳۴۹.

2... مرآة المناجیح، مغراج کا بیان، پہلی فصل، ۱۵۵/۸.

3... حدائق بخشش، حصہ اول، ص ۲۳۵.

شعر کی وضاحت: شبِ معراج، حبیبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم کہاں گئے؟ کب گئے؟ کیسے گئے؟ کہاں تک گئے؟ ان سوالات کا جواب کوئی کیا بتائے، کیونکہ جہاں محبوبِ رحِمَلِ صَلَّی اللہُ تَعَالَى عَلَیْہِ وَاٰلِہٖ وَسَلَّم شبِ معراج پہنچے، وہاں کب اور کہاں کا تصور بھی نہیں، کیسے اور کہاں کا نشان نہیں، کوئی آپ کے ساتھ نہیں، نہ کوئی منزل کا نشان، یہ ساری باتیں وہاں سے تعلق رکھتی ہیں، جو عالم ہی کچھ اور تھا۔

بیٹھے بیٹھے اسلامی بھائیو! یہاں اللہ رَبُّ الْعَرْشِ نے اپنے پیارے محبوبِ صَلَّی اللہُ تَعَالَى عَلَیْہِ وَاٰلِہٖ وَسَلَّم کو وہ قُرْبِ خاص عطا فرمایا کہ نہ کسی کو ملانے ملے۔ چنانچہ پارہ 27، سُورَةُ النَّجْمِ کی آیت نمبر 9، 10، 8 میں اِرشادِ خُداوندی ہے:

ثُمَّ دَنَا فَتَدَلَّى ۙ فَكَانَ قَابَ قَوْسَيْنِ اَوْ اَدْنٰی ۙ فَاَوْحٰی اِلٰی عَبْدِہٖ مَا اَوْحٰی ۙ ﴿۸﴾
 ترجمہ کنزُ العرفان: پھر وہ جلوہ قریب ہوا پھر اور زیادہ قریب ہو گیا۔ تو دو کمانوں کے برابر بلکہ اس سے بھی کم فاصلہ رہ گیا۔ پھر اس نے اپنے بندے کو وحی فرمائی (پ ۲۷، النجم: ۸، ۹، ۱۰)
 جو اس نے وحی فرمائی۔

عاشقِ ماہِ رسالت، اعلیٰ حضرت رَحْمَةُ اللہِ تَعَالَى عَلَیْہِ قَصِیْدَةُ مِعْرَاجِیہ میں اُن مبارک گھڑیوں کے بارے میں لکھتے ہیں، کہ جس گھڑی پیارے نبی صَلَّی اللہُ تَعَالَى عَلَیْہِ وَاٰلِہٖ وَسَلَّم کو قُرْبِ خاص عطا فرمایا گیا، اُس وقت کیا سماں تھا، لکھتے ہیں:

۔ بڑھ اے مُحَمَّد، قریں ہو احمد، قریب آ سرورِ مُسَجِّد
 نثار جاؤں یہ کیا نِدا تھی، یہ کیا سماں تھا، یہ کیا مزے تھے
 ۔ تَبَارَكَ اللہ شان تیری تجھی کو زیبا ہے بے نیازی

کہیں تو وہ جوشِ کُنْ تَرَانِ کہیں تقاضے وصال کے تھے
 خرد سے کہہ دو کہ سر جھکا لے گماں سے گزرے گزرنے والے
 پڑے ہیں یاں خود جہت کو لالے کسے بتائے کدھر گئے تھے
 اُدھر سے پیہم تقاضے آنا اُدھر تھا مُشکل قدم بڑھانا
 جلال و ہیبت کا سامنا تھا جمال و رَحْمَت اُبھارتے تھے
 بڑھے تو لیکن جھجھکتے ڈرتے حیا سے جھکتے ادب سے رکتے
 جو قرب انھیں کی رُوش پہ رکھتے تو لاکھوں منزل کے فاصلے تھے
 وہی ہے اوّل وہی ہے آخِر وہی ہے باطن وہی ہے ظاہر
 اُسی کے جلوے اُسی سے ملنے اُسی سے اُس کی طرف گئے تھے

سلام رضائیں ہے:

کس کو دیکھا یہ موسیٰ سے پوچھے کوئی
 آنکھ والوں کی ہمت پہ لاکھوں سلام

سورۃ نَجْم میں ارشاد ہوتا ہے:

مَاذَا اَنْبَسَمُوْا مَا ظَنُّوْا ﴿۱۵﴾ ترجمہ کنز العرفان: آنکھ نہ کسی طرف

پھری اور نہ حد سے بڑھی (پ ۲، ۱۷، ۱۷)

حضرت امام جَعْفَرِ صَادِقِ رَضِيَ اللهُ تَعَالَى عَنْهُ نے فرمایا کہ اللہ تعالیٰ نے اپنے بندے کو وحی فرمائی جو
 وحی فرمائی یہ وحی بے واسطہ تھی کہ اللہ تعالیٰ اور اس کے حبیب کے درمیان کوئی واسطہ نہ تھا اور یہ خدا

اور رسول کے درمیان کے اَسْرار ہیں جن پر اُن کے سوا کسی کو اطلاع نہیں۔^(۱)

(راز کی باتوں کے علاوہ) اللہ پاک نے اپنے مُجُوب صَلَّى اللهُ تَعَالَى عَلَيْهِ وَآلِهِ وَسَلَّمَ سے اِرشاد فرمایا کہ جبرئیل امین کی وہ حاجت جس کے بارے میں تم سے عَرْض کیا تھا وہ کیا ہے؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے عَرْض کیا: اے اللہ پاک تو اُسے حُوب جانتا ہے۔ اللہ عَزَّوَجَلَّ نے فرمایا: اے مُجُوب! میں نے اس کی حاجت قَبُول فرمائی لیکن اُن لوگوں کے حق میں جو تم سے مَحَبَّت کرتے، تمہیں دوست رکھتے اور تمہاری صحبت میں رہتے ہیں۔ (مدارج النبوة، ۱/۱۶۹)

حُضُورِ الْكُرْمِ، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ اللہ پاک نے مجھ پر ایک دن اور رات میں پچاس (50) نمازیں فَرَض کیں، جب میں حضرت مُوسَى عَلَيْهِ السَّلَام کے پاس پہنچا تو انہوں نے کہا: آپ کے رَب کریم نے آپ کی اُمَّت پر کیا فَرَض کیا ہے؟ میں نے کہا: ہر دن رات میں پچاس (50) نمازیں فَرَض فرمائی ہیں۔ حضرت مُوسَى عَلَيْهِ السَّلَام نے کہا: اپنے رَب کریم کے پاس جا کر تَخَفِيف (کمی) کا سَوال کیجئے، کیونکہ آپ کی اُمَّت پچاس نمازیں نہ پڑھ سکے گی، میں بنی اسرائیل کو آزما چکا ہوں، (بیارے آقاصدِّ اللہ تَعَالَى عَلَيْهِ وَآلِهِ وَسَلَّمَ نے فرمایا) میں اپنے رَب کریم کے پاس لوٹ کر گیا اور عَرْض کی: اے میرے رَب کریم! میری اُمَّت پر کچھ تَخَفِيف فرما، اللہ پاک نے پانچ نمازیں کم کر دیں، میں مُوسَى عَلَيْهِ السَّلَام کے پاس پہنچا اور کہا کہ اللہ پاک نے پانچ نمازیں کم کر دی ہیں۔ حضرت مُوسَى عَلَيْهِ السَّلَام نے کہا آپ کی اُمَّت اتنی نمازیں بھی نہ پڑھ سکے گی جاپیئے اور جا کر مزید کمی کا سَوال کیجئے، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: حضرت مُوسَى عَلَيْهِ السَّلَام کے پاس سے اللہ پاک کی بارگاہ میں جانے آنے کا سلسلہ جاری رہا (یعنی اللہ عَزَّوَجَلَّ کی بارگاہ سے ہر بار نمازوں میں کچھ تَخَفِيف ہو جاتی مگر اس کے باوجود حضرت مُوسَى عَلَيْهِ السَّلَام مزید کمی

کروانے کے لئے مجھے دوبارہ اللہ پاک کی بارگاہ میں بھیجتے رہے) حتیٰ کہ (جب صرف پانچ نمازیں رہ گئیں) اللہ عَزَّ وَجَلَّ نے فرمایا: اے محمد صَلَّى اللهُ تَعَالَى عَلَيْهِ وَآلِهِ وَسَلَّمَ! دن اور رات کی یہ پانچ نمازیں ہیں اور ان میں سے ہر نماز کا دس گنا اجر ملے گا لہذا (اجر و ثواب کے اعتبار سے) یہ پچاس نمازیں ہو جائیں گی، اور (مزید فضل و کرم یہ ہے کہ) جو شخص نیک کام کی نیت کرے پھر وہ نیک کام نہ کر پائے تو اُس کے لئے (صرف اچھی نیت کی وجہ سے) ایک نیکی لکھ دی جائے گی اور اگر وہ اُس نیکی کو کر گزرے تو دس (10) نیکیاں لکھی جائیں گی اور جو شخص بُرے کام کا قصد کرے اور وہ بُرا کام نہ کرے تو اُس کے نامہ اعمال میں (بُری نیت کے جرم میں) کوئی گناہ نہیں لکھا جائے گا۔ البتہ اگر وہ بُرا کام کر لے گا تو اب اُس کی ایک بُرائی لکھی جائے گی۔

اس کے بعد رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ پھر میں حضرت موسیٰ عَلَيْهِ السَّلَام کے پاس پہنچا اور اُن کو ان احکام کی خبر دی تو انہوں نے اب کی بار بھی یہی کہا کہ اپنے ربَّ عَزَّ وَجَلَّ کے پاس جا کر مزید تَخْفِيف کا سوال کیجئے، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: میں نے حضرت موسیٰ عَلَيْهِ السَّلَام سے کہا کہ (نمازوں میں کمی کروانے کے لئے) میں اتنی مرتبہ اپنے ربَّ کریم کی بارگاہ میں جا چکا ہوں کہ اب (اس کام کے لئے جانے میں) مجھے حیا آتی ہے۔ (مسلم، کتاب الایمان، باب الاسراء برسول اللہ... الخ، ص ۹۷، حدیث ۲۵۹)

قرآن پاک کے پندرہویں پارے میں سورہ بنی اسرائیل کی پہلی آیت میں اللہ پاک نے اپنے محبوب، دانائے غیوب صَلَّى اللهُ تَعَالَى عَلَيْهِ وَآلِهِ وَسَلَّمَ کے اِس سَمَرِ مِعْرَاجِ کے اِبتِدَائِي حِصَّے کا تَذْکِرہ کرتے ہوئے اِرشاد فرمایا:

سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ
الْحَرَامِ إِلَى الْمَسْجِدِ الْأَقْصَا
ترجمہ کنز العرفان: پاک ہے وہ ذات جس نے
اپنے خاص بندے کو رات کے کچھ حصے میں

(پ ۱۵، بنی اسرائیل: ۱) مسجدِ حرام سے مسجدِ اقصیٰ تک سیر کرائی۔

یاد رہے کہ ہمارے پیارے آقا، مکی مدنی مُصْطَفٰی، شَبِّ اَسْرٰی کے دُولہا صَلَّی اللہُ تَعَالٰی عَلَیْہِ وَاٰلِہٖ وَسَلَّم کا سَفَرِ مِعْرَاجِ مَسْجِدِ حَرَام سے شروع ہو کر مسجدِ اقصیٰ پر ختم نہیں ہوا تھا بلکہ قرآن و حدیث سے ثابت ہے کہ نبی کریم، رُوْفُ الرَّحِیْمِ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مِعْرَاجِ شَرِیْف کی رات نہ صرف ساتوں آسمانوں کی سَیْر فرمائی بلکہ اس سے بھی وِراءِ الْوَرَاءِ (بہت آگے) جہاں تک اللہ پاک نے چاہا تشریف لے گئے۔ چنانچہ اَعْلٰی حَضْرَت، اِمَامِ اہْلُ السُّنَّت، مَجِدِّ دِیْنِ وِوَلَّت، پروانہ شمعِ رسالت، مولانا شاہ احمد رضا خان عَلَیْہِ رَحْمَةُ الرَّحْمٰنِ فتاویٰ رضویہ شریف میں شرح ہمزئیہ کے حوالے سے نقل فرماتے ہیں: جب حضرت موسیٰ عَلَیْہِ السَّلَام کو دولتِ کلام عطا ہوئی، ہمارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ویسی ہی شَبِّ اَسْرَاءِ ملی اور زیادتِ قُرْبِ (قُرْبِ خُداوندی عَزَّوَجَلَّ کی زیادتی) اور چَشمِ سَمَر (سمر کی آنکھ) سے دِیْدِ اِلهِی اِس کے علاوہ۔ اور بھلا کہاں کو ہر طور جس پر حضرت موسیٰ عَلَیْہِ السَّلَام سے مُنَاجَات ہوئی اور کہاں مَانُوْقُ الْعَرْشِ (عرش سے بھی اوپر) جہاں ہمارے نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم سے کلام ہوا۔

اسی کتاب کے حوالے سے مزید فرماتے ہیں کہ نبی صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنے جِسْمِ پَاک کے ساتھ بیداری میں شَبِّ اَسْرَاءِ (مِعْرَاجِ کی رات) آسمانوں تک تَرْتِی فرمائی، پھر سِدْرَةُ الْمُنْتَهٰی، پھر مَقَامِ مُسْتَوٰی، پھر عَرْشِ وَرَفْرِفِ وَدِیْدِ اِلهِی (الہی) تک۔ (فتاویٰ رضویہ، ۳۰/۶۳۶)

البتہ آیتِ مبارکہ میں جس حَضْرَةِ مِعْرَاجِ کا بیان کیا گیا صرف وہی حَضْرہ بھی بذاتِ خُود نہایت ہی حیرت انگیز مُعْجِزَات ہے کیونکہ مسجدِ حرام اور مسجدِ اقصیٰ کے درمیان اَبْجَحْھا خَاصًا فَاصِلہ تھا، لہذا کسی عام شَخْصِ کا مسجدِ اقصیٰ تک جانا اور پھر راتوں رات واپس بھی آجانا تو بہت دُور کی بات ہے ایک رات میں صرف یک طرفہ فاصلہ طے کرنا بھی مُمکن نہ تھا۔ جیسا کہ صاحبِ رُوحِ الْبَیَّانِ حضرت علامہ اِسْمَاعِیْلِ حَقِّی عَلَیْہِ رَحْمَةُ

اللہِ اَنْقَوٰی فرماتے ہیں اَتْصٰی تِكْ كَاذِكْرِ اِسْ وَجِهْ سَهْ كَمَا كَلِمَا كِهْ اِسْ زَمَانَهْ فِیْ مَسْجِدِ اَتْصٰی سَهْ دُوْر كُوْنٰی اَوْر مَسْجِدْ نَهْ تَهٰی، مَكَّهٖ مُكْرَمَهٗ سَهْ سَبْ سَهْ زِيَادَهٗ دُوْر بَهِيْ مَسْجِدْ تَهٰی، مَسْجِدْ حَرَامْ وَ مَسْجِدِ اَتْصٰی كِهْ دَرْمِيَانْ اِيَكْ مَهِيْنَهْ سَهْ بَهِيْ زِيَادَهٗ مَسَافَتْ كَا فَاصَلَهٗ تَهَا۔ (روح البیان، پ ۵، ۱، بنی اسرائیل، تحت الآیة: ۱، ۱۱۳/۵)

جَبْرِیْلِ اَمِيْنِ عَلَیْهِ السَّلَامْ كِهْ زَرْدِيَكْ صِدِّيْقْ

حضرت سَيِّدُنَا اَبُوْ هَرِيْرَهٗ رَضِيَ اللهُ تَعَالَى عَنْهُ سَهْ رَوَايَتْ هَهْ كِهْ جَبْ اَللّٰهُ پَاكْ كِهْ مَحْبُوْبْ، دَانَاْ عُبُوْبْ صَلَّى اللهُ تَعَالَى عَلَيْهِ وَآلِهِ وَسَلَّمَ نَهْ مِعْرَاجْ كِي رَاَتْ سَيِّدُنَا جَبْرِیْلِ اَمِيْنِ عَلَیْهِ السَّلَامْ سَهْ اِرْشَادْ فَرْمَايَا: ”يَا جَبْرِیْلُ! اِنَّ قَوْمِيْ يَتَّهَمُوْنِ وَلَا يُصَدِّقُوْنِ، لَعْنِيْ اَهْ جَبْرِیْلُ! مِيْرِي قَوْمْ مَجْهْ پَر تَهْمَتْ لَغَاْے كِي اَوْر وَهْ مِيْرِي تَصْدِيْقْ نَهِيْسْ كَرْے كِي۔“ حضرت سَيِّدُنَا جَبْرِیْلِ اَمِيْنِ عَلَیْهِ السَّلَامْ نَهْ عَرَضْ كِي: ”اِنَّ اَتَّهَمَكَ قَوْمَكَ فَاِنَّ اَبَا بَكْرٍ يُصَدِّقُكَ وَهُوَ الصِّدِّيْقُ، لَعْنِيْ اِگْرْ اَپْ كِي قَوْمْ اَپْ پَر تَهْمَتْ لَغَاْے كِي تُو كَلِمَا هُوَا اَبُو بَكْرٍ (رَضِيَ اللهُ تَعَالَى عَنْهُ) تُو اَپْ كِي تَصْدِيْقْ كَرِيْسْ كِهْ كِيُوْنَكِهْ وَهْ تُو صِدِّيْقْ هِيْسْ۔“

(المعجم الاوسط للطبرانی، الحديث: ۱۳۸، ۱۳۷، ج ۵، ص ۲۲۶ ملخصاً)

چُنَاچِهْ اِيْسَا هِيْ هُوَا كِهْ جَبْ شَبِّ مِعْرَاجْ كِي صَبْحِ حَطِيْمِ كَعْبَهْ كِهْ پَاسْ كَهْرُے هُو كِهْ هَمَارے آقَا وَ مَوْلَا، شَبِّ اَسْرَايْ كِهْ دُوْلَهَا صَلَّى اللهُ تَعَالَى عَلَيْهِ وَآلِهِ وَسَلَّمَ نَهْ لُوْگُوں كِهْ سَمَانَهْ اِسْ سُهَانِيْ مِعْرَاجْ كَا ذِكْرْ كِيَا تُو اَهْلِ اِيْمَانْ كَا اِيْمَانْ تُو اَوْر مَضْبُوْطْ هُو كِيَا مَگْرْ مُنَافِقِيْنْ وَ مُشْرِكِيْنْ كِهْ تُو گُو يَا پِيروں تَلَهْ زَمِيْنْ نَكَلْ كِي گِي كِهْ اِيَكْ رَاَتْ مِيْسْ اِتِنَا طَوِيْلْ سَفَرْ كِيَسَهْ طَهْ كَر لِيَا۔ چُنَاچِهْ،

اَنْكَبِيْسْ مِيْچْ كَر تَصْدِيْقْ كَرْنَهْ وَالِيْ ذَاَتْ

مُشْرِكِيْنْ دُوْرْتَهْ هُوْے حضرت سَيِّدُنَا اَبُو بَكْرٍ صِدِّيْقْ رَضِيَ اللهُ تَعَالَى عَنْهُ كِهْ پَاسْ پَهْنِچْ اَوْر كَهْنَهْ لَغَهْ: ”هَلْ لَكَ اِلٰى صَاحِبِكَ يَزْعُمُ اَنَّهُ اَسْرَايْ بِهٖ الدِّلَّةُ اِلٰى بَيْتِ الْبُقْدَسِ؟ لَعْنِيْ كِيَا اَپْ اِسْ بَاَتْ كِي تَصْدِيْقْ كَر

میں اُسے دیکھنے لگا، لہذا اُقریش مجھ سے جس جس چیز کے بارے میں پوچھتے گئے، میں انہیں بتاتا گیا۔

(مسلم، کتاب الایمان، باب الاسراء برسول اللہ... الخ، ص ۱۰۶، حدیث ۲۷۸)

حکیمُ الامّت مفتی احمد یار خان عَلَیْہِ رَحْمَةُ الْخَنَانِ مشرکینِ مکّہ کے اُن سوالات کے بارے میں فرماتے ہیں کہ وہ سوالات بھی لَا یَعْنِی (فُضُول) تھے۔ مثلاً یہ کہ بَيْتُ الْمُقَدَّسِ میں سُنُون کتنے ہیں، سِنْرُہیاں کتنی ہیں، مُنبر کس طرف ہے اور ظاہر ہے کہ یہ چیزیں تو بار بار دیکھنے پر بھی یاد نہیں رہتیں تو ایک بار دیکھنے پر یاد کیسے رہتیں۔ سُنْفَار نے کہا کہ عَرَش و کُرْسِی کی باتیں جو آپ بیان کر رہے ہیں، اُن کی تو ہم کو خَبْر نہیں، بَيْتُ الْمُقَدَّسِ ہم نے دیکھا ہوا ہے، وہاں کی نشانیاں آپ ہم کو بتائیں اسی لیے رَبِّ کریم نے اس مِعْرَاج کے دو حصّے کئے (ایک مسجدِ حرام سے) بَيْتُ الْمُقَدَّسِ تک، پھر (دوسرا) وہاں سے عَرَش کے آگے تک تاکہ لوگ اس (پہلے) حصّہ مِعْرَاج کو بہت دلائل سے معلوم کر لیں۔^(۲) (لہذا جب بَيْتُ الْمُقَدَّسِ کی کَيْفِیَّتِ پوچھی گئی تو) نبی کریم صَلَّى اللهُ تَعَالَى عَلَيْهِ وَاٰلِهٖ وَسَلَّمَ کو کچھ تَرَدُّد (شک) ہوا، کیونکہ اگرچہ آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ بَيْتُ الْمُقَدَّسِ میں داخل ہوئے تھے لیکن آپ نے اس کی کَيْفِیَّتِ کے مُتَعَلِّق گہری نظر نہیں فرمائی تھی، مزید برآں وہ رات بھی تاریک تھی۔ اللہ تعالیٰ نے حضرت جِبْرَائِلِ امین عَلَیْہِ السَّلَام کو حکم فرمایا تو انہوں نے اپنے پروں پر بَيْتُ الْمُقَدَّسِ کو اُٹھا لیا اور مَكَّةٔ مُكْرَّمہ میں حضرت عَقِیْل رَضِيَ اللهُ تَعَالَى عَنْهُ کے گھر کے پاس رکھ دیا، آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ اُسے دیکھتے جاتے اور اُن کے سوالوں کے جوابات دیتے جاتے۔ (یاد رہے کہ) بَيْتُ الْمُقَدَّسِ کو اُٹھا کر آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کی خِدْمَتِ عالیہ میں حاضر کیا جانا آپ کا مُعْجِزہ ہے، جس طرح بَلْقِیْس کا تَحْت (اُٹھا کر دَرَبار میں حاضر کیا جانا) حضرت سُلَیْمَان

عَلَيْهِ السَّلَامُ کا معجزہ ہے۔ (3)

بہر حال پیارے آقا، مدینے والے مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ نے جب بَيْتُ الْمُقَدَّسِ کے بارے میں مُشْرِكِينَ مَلَكَةِ کی طرف سے پوچھے گئے تمام سوالات کے جوابات عطا فرمادیں تو چونکہ وہ تو حُضُورِ الْكَرَمِ، نُورِ مُجْتَمِعِ صَلَّى اللهُ تَعَالَى عَلَيْهِ وَآلِهِ وَسَلَّمَ کے اس عَظِيمِ مُعْجِزَةِ پر ایمان لانے کے بجائے اسے عَقْل کی کسوٹی پر پڑکھ رہے تھے بلکہ اپنے بُغْضِ وَعِمَادِ کی وجہ سے اس عَظِيمِ الشَّانِ مُعْجِزَةِ کو جھوٹا ثابت کرنے پر کمر بستہ تھے، لہذا بَيْتُ الْمُقَدَّسِ کی نشانیاں پُوچھنے اور اس پر مُنہ کی کھانے کے باوجود بھی اپنی ہٹ دھرمی سے باز نہ آئے اور اِمْتِحَانِ كِي غَرَضِ سے اس قافلہ کے بارے میں سوال کرنے لگے جو مَكَّةَ هُكْمَمَه سے تجارت کی غَرَضِ سے شام کی جانب گیا تھا۔ چنانچہ

آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں بتایا کہ وہ قافلہ مکہ شریف اور شام کے درمیان فُلاں جگہ پر ملا تھا، اُس میں اتنی تعداد میں پیدل آدمی ہیں اور اتنے اُونٹ ہیں۔ انہوں نے پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے سوال کیا کہ وہ شام سے واپسی پر کس دن مَكَّةَ هُكْمَمَه میں داخل ہوگا، تو آپ نے انہیں جواباً اِرشاد فرمایا کہ بدھ کے دن اس ماہ کی فُلاں تاریخ کو مَكَّةَ هُكْمَمَه میں داخل ہوگا، اس کے آگے آگے ایک خاکستری رنگ (راکھ کی طرح کارنگ، Char. Coal Grey) کا اُونٹ ہوگا جس کے پالان (گدی) کے نیچے کاٹا سیاہ (Black) ہوگا اور اُس پر دو (2) بورے لدے ہوں گے، نبی الْكَرَمِ، نُورِ مُجْتَمِعِ صَلَّى اللهُ تَعَالَى عَلَيْهِ وَآلِهِ وَسَلَّمَ نے جس طرح فرمایا تھا، بالکل اُسی طرح ہوا، آپ کے معجزات کے ظہور پر مُشْرِكِينَ شَرْمِنْدہ ہو گئے لیکن ایمان نہ لائے۔ (4)

3... سیرة سید الانبیاء، ص ۱۳۱

4... سیرة سید الانبیاء، ص ۱۳۱

شبِ معراج کے مشاہدات

شبِ معراج، حبیبِ کبریا، محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے کروڑوں عجائبات ملاحظہ فرمائے، جنت میں تشریف لے گئے، اپنے اُمتیوں کے جنتی محلات وغیرہ ملاحظہ فرمائے، جہنم کو دیکھا اور جہنمیوں کے دردناک عذابات بھی دیکھے، پھر ان میں سے کچھ اپنی اُمت کی ترغیب اور ترہیب کے لئے بیان فرمایا تاکہ اُمتی جہنمیوں کے دردناک عذابات سُن کر نیک اور اچھے اعمال کے ذریعے جہنم سے بچنے کی تدابیر کریں اور جنت کی ناختم ہونے والی نعمتوں کا سُن کر اُمتی ان نعمتوں کو پانے کے لئے کوشش کرے۔ آئیے! چند ایک واقعات و مشاہدات مختصر سنتے ہیں: شبِ اسری کے دو لہا صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: میں نے شبِ معراجِ جنت کے دروازے پر لکھا ہوا دیکھا: "صدقے کا ثواب 10 گنا اور قرض کا ثواب 18 گنا ہے"، موتیوں سے بنے ہوئے گنبد نما عالی شان خیمے (Tent) ملاحظہ فرمائے جو کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمت کے امام اور مؤذنین (اذان دینے والوں) کے لئے ہیں، چند بلند و بالا محلات ملاحظہ فرمائے جو کہ غصہ پینے والوں اور عنف و درگزر (یعنی معاف) کرنے والوں کے لئے ہیں، ریشم (خاص قسم کا کپڑا) کے پردوں سے سجا ہوا ایک محل ملاحظہ فرمایا جو کہ امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ کے لئے ہے، جنت کی سیر کے دوران حضرت سیدنا بلال حبشی رَضِيَ اللهُ تَعَالَى عَنْهُ کے قدموں کی آہٹ سماعت فرمائی، شبِ معراجِ جنتی حُوروں نے بارگاہِ رسالت (صَلَّى اللهُ تَعَالَى عَلَيْهِ وَآلِهِ وَسَلَّمَ) میں سلام پیش کیا، شبِ معراجِ ایک ایسے شخص کے پاس سے گزر ہوا جو عرش کے نور سے چھپا ہوا تھا، یہ وہ خوش نصیب تھا کہ دنیا میں جس کی زبان اللہ تعالیٰ کے ذکر سے تر رہتی تھی، اس کا دل مسجد میں لگا رہتا تھا، یہ کبھی اپنے والدین کو بُرا کہے جانے یا اُن کی بے عزتی کئے جانے کا سبب نہ بنا۔

شبِ معراج جو سزا کے انتہائی دردناک عذابات دیکھے اُن میں یہ بھی دیکھا کہ کچھ لوگوں کے

جبرے کھولے جا رہے تھے، اُن کا گوشت کاٹ کر خون کے ساتھ ہی اُنہی کے منہ میں دھکیلا جا رہا تھا، یہ وہ بدنصیب تھے جو لوگوں کی غیبتیں کرتے تھے، لوگوں کے عیب تلاش کرتے تھے، معراج کی رات، سرورِ کائنات صَلَّى اللهُ تَعَالَى عَلَيْهِ وَآلِهِ وَسَلَّمَ نے کچھ ایسے لوگوں کو بھی دیکھا، جن کے پیٹ مکانوں کی طرح بڑے بڑے تھے اور ان کے پیٹ کے اندر سانپ باہر سے نظر آرہے تھے، یہ بدنصیب سُود خور تھے، شبِ معراج آپ صَلَّى اللهُ تَعَالَى عَلَيْهِ وَآلِهِ وَسَلَّمَ ایسے لوگوں کے پاس تشریف لائے جن کے سر پتھروں سے کچلے جا رہے تھے یہ وہ بدنصیب تھے، جن کے سر نماز سے بوجھل ہو جاتے تھے، اُمت کے خُطباء اور اپنے کہے پر عمل نہ کرنے والوں اور قرآن پڑھ کر اُس پر عمل نہ کرنے والوں کو دیکھا کہ اُن کے ہونٹ آگ کی قینچیوں سے مسلسل کاٹے جا رہے تھے، معراج کی شب، دوزخ میں کچھ لوگوں کو آگ کی شاخوں کے ساتھ لٹکا ہوا دیکھا، یہ وہ بدنصیب تھے، جو دنیا میں والدین (یعنی ماں باپ) کو گالیاں دیتے تھے۔

کر لے توبہ...!!

بیٹھے بیٹھے اسلامی بھائیو! ذرا ان عذابوں پر غور کیجئے اور پھر اپنی ناتوانی و کمزوری کو دیکھئے، آہ! ہماری کمزوری کا حال تو یہ ہے کہ ہلکا سا سردرد یا بخار تڑپا کر رکھ دیتا ہے تو پھر آخرت کے یہ دردناک عذاب کیوں کر برداشت کئے جاسکتے ہیں، اس لئے ابھی وقت ہے ڈر جائیں اور جو فرض ہونے کے باوجود زکوٰۃ ادا نہیں کرتے فوراً سے پیشتر (پہلے) اس سے توبہ کریں اور جتنے سالوں کی زکوٰۃ باقی ہے، حساب کر کے جلد از جلد ادا کر دیں ورنہ اگر یہ موقع ہاتھ سے نکل گیا اور توبہ سے پہلے ہی موت نے آ لیا تو پھر موقع نہیں ملے گا۔

کر لے توبہ رب کی رحمت ہے بڑی
قبر میں ورنہ سزا ہو گی کٹری

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلَی مُحَمَّدٍ

اعتكاف کی ترغیب:

میٹھے میٹھے اسلامی بھائیو! گناہوں سے بچنے کا ایک بہترین ذریعہ عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہونا، ہر ماہ 3 دن کے مدنی قافلے میں سفر، مدنی انعامات پر عمل اور دعوتِ اسلامی کے تحت پورے ماہِ رمضان یا آخری عشرے کے اعتکاف میں شرکت کرنا بھی ہے۔ ماہِ رَمَضَانَ الْمُبَارَكَ کی آمد آمد ہے اور اس ماہِ مبارک کی برکتوں کے تو کیا کہنے! اس ماہِ رحمت میں عبادت و تلاوت اور ذکر و دُورود کی کثرت کر کے اپنے نامہ اعمال میں کثیر نیکیاں لکھوانے کے مواقع بہت بڑھ جاتے ہیں۔ ہمیں بھی چاہیے کہ گناہوں سے خود کو بچانے اور دن رات نیکیوں میں بسر کرنے کیلئے دعوتِ اسلامی کے تحت پورے ماہِ رمضان کے اعتکاف میں شرکت کی نہ صرف خود نیت کریں بلکہ دیگر اسلامی بھائیوں پر بھی انفرادی کوشش کر کے انہیں بھی تیار کریں۔ فرمانِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ہے: مَنْ اَعْتَكَفَ اٰیْمَانًا وَاَحْتِسَابًا غُفِرَ لَہٗ مَا تَقَدَّمَ مِنْ ذَنْبِہٖ یَعْنٰی جِسْمِ شَخْصٍ نَّیْمَانِہٖ اٰیْمَانِہٖ کَی سَاوَمَہٗ اَعْتَاکَافَ حَاصِلِ کَرْنِہٖ کِی نِیْتِہٖ سَی اَعْتَاکَافَ کِیَا، اَسْ کَی پَچھلے تَمَامِ گُناہِ بَخْشِ دِیئے جَائِی گے۔" (جامع صغیر ص ۵۱۶ الحدیث ۸۴۸۰)

یا خدا ماہِ رمضان کے صدقے
پہنچی تو بہ کی توفیق دیدے
نیک بن جاؤں جی چاہتا ہے
یا خدا تجھ سے میری دُعا ہے

(وسائلِ بخشش مُرْتَم، ص 136)

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلَی مُحَمَّدٍ

میٹھے میٹھے اسلامی بھائیو! ہو سکے تو ہر سال ورنہ زندگی میں کم از کم ایک بار تو پورے ماہِ رَمَضَانَ الْمُبَارَكَ کا اعتکاف کر ہی لینا چاہیے۔ ہمارے پیارے آقا، میٹھے میٹھے مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

وَسَلَّمَ خُصُوصًا رَمَضَانَ شَرِيفٍ فِي عِبَادَتِكَ كَأَحْسَبِ اِهْتِمَامٍ فَرَمَايَا كَرْتِي۔ چُونکہ ماہِ رَمَضَانَ ہي فِي شَبِّ قَدْرِ كُو بھي پوشيدہ رَكھا گيا هے، لَهذا اس مَبَارَكِ رات كُو تَلّاش كَرْنِي كَيْلِيئِي اَبِ صَلَّى اللهُ تَعَالَى عَلَيْهِ وَآلِهِ وَسَلَّمَ نِي اِيك بار پُورے ماہِ مَبَارَكِ كَا اِعْتِكَافِ فَرَمَايَا اُور يُونِ بھي مَسْجِدِ فِي رَهْنابَهْتِ بڑِي سَعَادَتِ هے اُور مُعْتِكَفِ كِي تُو كِيابَاتِ هے كِه رِضائِ اِلٰهِي پَانِي كَيْلِيئِي اَبِنِي اَبِ كُو تَمَامِ مَشَاغِلِ سِي فَارِغِ كَر كِي مَسْجِدِ فِي ذِيرے ڈالِ پاك ديتا هے۔ فتاوى عالمگيري ميں هے، "اِعْتِكَافِ كِي خُوبِيَاں بِالْكُلِّ هِي ظَاهِرِ هِيں، كِيونكُه اس ميں بِنْدَه اَللّٰهُ پاك كِي رِضاحاصِلِ كَرْنِي كَيْلِيئِي مَكْمُلِ طُورِ پَر اَبِنِي اَبِ كُو اَللّٰهُ پاك كِي عِبَادَتِ ميں مَصْرُوفِ كَر ديتا هے اُور دُنْيَا كِي ان تَمَامِ مَصْرُوفِيَاتِ سِي كِنارَه كَشِ هُو جاتا هے جو اَللّٰهُ پاك كِي قُرْبِ كِي رَاهِ ميں حائلِ هُوتِي هِيں اُور مُعْتِكَفِ كِي تَمَامِ اَوْقَاتِ حَقِيقَةً يَأْكُلُ نَمَازِ ميں كَرْتِي هِيں۔ (كيونكُه نَمَازِ كَا اِنْتِظَارِ كَرْنَا بھي نَمَازِ كِي طَرَحِ ثُوابِ رَكھتا هے) اُور اِعْتِكَافِ كَا اَصْلِ مَقْصِدِ جَمَاعَتِ كِي سَاتھِ نَمَازِ كَا اِنْتِظَارِ كَرْنَا هے اُور مُعْتِكَفِ ان (فَرَشْتُونِ) سِي مُشَابَهَتِ رَكھتا هے جو اَللّٰهُ عَزَّوَجَلَّ كِي حَكْمِ كِي نافرمانِي نَهِيں كَرْتِي اُور جو كُچھِ اِنهِيں حَكْمِ مَلتا هے اُسِي بَجالَاتِي هِيں اُور ان كِي سَاتھِ مُشَابَهَتِ رَكھتا هے جو شَبِّ رُوزِ اَللّٰهُ پاك كِي تَسْبِيحِ (پاكِي) بَيانِ كَرْتِي رَهْتِي هِيں اُور اس سِي اَلتَاتِي نَهِيں۔ (فتاوى عالمگيري ج 1 ص 212)

ميٹھے ميٹھے اسلامي بھايو! ديکھا آپ نے دورانِ اِعْتِكَافِ نيكيانِ كَرْنِي كِي كَسِ قَدْرِ مَوَاقِعِ مِلْتِي هِيں۔ اَلْحَمْدُ لِلّٰهِ! اُدْعُو اِسْلَامِي كِي تَحْتِ رَمَضَانَ الْمُبَارَكِ ميں اِعْتِكَافِ كِي نِظَامِ كُو مُنْتَظِمِ كَرْنِي كَيْلِيئِي كَمِي جالَسِ وَزِمَّه دارانِ كَا باقاعده تَقْرُرِ كِيا جاتا هے۔ اَلْحَمْدُ لِلّٰهِ دُنْيَا بَهْرِ كِي مُخْتَلَفِ مُمالِكِ كِي سِيكِنُتْرُونِ مَساجِدِ ميں پورے ماہِ رَمَضَانَ الْمُبَارَكِ اُور آخِرِي عَشْرَه ميں اِجْتِمَاعِي اِعْتِكَافِ كَا اِهْتِمَامِ كِيا جاتا هے۔ ان ميں هُزارها اسلامي بھائي مُعْتِكَفِ هُو كَر بِنِجِ وَقْتِ نَمَازِ باجماعتِ ادا كَرْنِي كِي سَاتھِ سَاتھِ دِيگرِ نَفْلِ عِبَادَاتِ كِي سَعَادَتِ بھي پاتِي هِيں، اس كِي علاوَه اِعْتِكَافِ ميں وُضُو و غَسْلِ، نَمَازِ رُوزَه اُور دِيگرِ شَرْعِي مَسائِلِ بھي سَكھائِي جاتِي هِيں اُور رُوزانَه 2

مدنی مذاکروں کے ذریعے شیخ طریقت، امیر اہلسنت دَامَتْ بَرَکَاتُہُمُ الْعَالِیَہ سے کئے گئے سوالات کے دلچسپ اور علم و حکمت سے بھرپور جوابات سے معلومات کا ڈھیروں خزانہ بھی ہاتھ آتا ہے۔ نیز کئی مُعْتَبَرِیْنَ رَمَضَانَ الْمُبَارَکِ ختم ہونے پر چاند رات ہی سے عاشقانِ رسول کے ساتھ سُنّتوں کی تربیت کے مدنی قافلوں کے مسافر بن جاتے ہیں۔ کئی خوش نصیب عاشقانِ رمضان مختلف مدنی کورسز مثلاً "اصلاحِ اعمال کورس، 12 مدنی کام کورس، فیضانِ نماز کورس، ایامت کورس، مدرس کورس، مدنی تربیتی کورس" وغیرہ کرنے کی بھی سعادت حاصل کرتے ہیں۔

نیکیوں کا تمہیں خوب جذبہ ملے مدنی ماحول میں کر لو تم اعتکاف بھائی گر چاہتے ہو "نمازیں پڑھوں" مدنی ماحول میں کر لو تم اعتکاف

(وسائلِ بخششِ غریم، ص 640)

مدنی عطیات کی ترغیب

میٹھے میٹھے اسلامی بھائیو! اَلْحَمْدُ لِلّٰہ! عاشقانِ رسول کی مسجد بھر و مدنی تحریک "دعوتِ اسلامی" کی دُنیا بھر میں دُھوم دھام ہے، دعوتِ اسلامی خدمتِ دین کے کم و بیش 104 شعبہ جات میں مدنی کام کر رہی ہے، صرف جامعۃ المدینہ (البنین والبنات)، مدرسۃ المدینہ (البنین والبنات) اور مدنی چینل کے سالانہ اخراجات کروڑوں نہیں اربوں روپے میں ہیں۔ جامعۃ المدینہ کے ذریعے اب تک ہزاروں علمائے کرام تیار ہوئے اور اپنی خدمات کو مختلف شعبہ جات میں پیش کر کے دینِ اسلام کی سر بلندی میں اپنا حصہ شامل کیے ہوئے ہیں۔

دعوتِ اسلامی کے تحت ملک و بیرون ملک اسلامی بھائیوں اور اسلامی بہنوں کو بلا معاوضہ تجوید و مخارج کے ساتھ درست تلاوتِ قرآن کریم سکھانے کے لئے مدرسۃ المدینہ بالغان اور مدرسۃ المدینہ بالغات جبکہ مدنی مَنُوں اور مدنی مَنیوں کو حفظ و ناظرہ کی تعلیم دینے کے لئے مدرسۃ المدینہ للبنین اور مدرسۃ

المدينة للبنات قائم ہیں نیز جن مقامات پر قرآن کریم پڑھانے والے باسانی دستیاب نہیں ہوتے وہاں کے لئے مدرسۃ المدینہ آن لائن کا بھی سلسلہ ہے۔ متعدد مدارس المدینہ میں مدنی منوں کو قیام و طعام کی سہولت بھی دستیاب ہے۔ غیر رہائشی مدارس المدینہ میں 8 گھنٹے کا دورانیہ ہوتا ہے جبکہ 1 اور 2 گھنٹے کے جزوقتی (Part Time) مدارس المدینہ بھی اپنی مدنی بہاریں لٹا رہے ہیں۔ دعوتِ اسلامی کے مدنی کاموں کیلئے زکوٰۃ، صدقات، مدنی عطیات دینے کے ساتھ ساتھ اپنے رشتے داروں، پڑوسیوں، دوستوں پر انفرادی کوشش کر کے انہیں بھی راہِ خدا میں خرچ کرنے کے فضائل بتا کر مدنی عطیات جمع کیجئے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

کتاب ”فیضانِ معراج“ کا تعارف

اَلْحَمْدُ لِلّٰہِ عَزَّوَجَلَّ تاجدارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے اس معجزے کا فیضان عام کرنے کیلئے عاشقانِ رسول کی مدنی تحریکِ دعوتِ اسلامی کی مجلس المدینۃ العلمیۃ نے ایک کتاب بنام ”فیضانِ معراج“ ترتیب دی۔ جس میں مکمل واقعہِ معراج، اس کے متعلق آیاتِ مبارکہ، احادیثِ طیبہ اور ان سے حاصل ہونے والے مدنی پھولوں سمیت واقعہِ معراج میں پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کے مشاہدات کا تذکرہ بھی کیا گیا ہے۔ اس کتاب کے مطالعے سے عشقِ رسول میں اضافے کے ساتھ ساتھ ان شاء اللہ عَزَّوَجَلَّ معلومات کا ڈھیروں خزانہ ہاتھ آئے گا۔ تمام اسلامی بھائیوں سے مدنی التجا ہے کہ اس کتاب کو ہدیۃ خرید فرما کر ضرور بالضرور اس کا مطالعہ کیجئے۔ یہ کتاب دعوتِ اسلامی کی ویب سائٹ www.dawateislami.net سے ڈاؤن لوڈ کی جاسکتی ہے۔ دعوتِ اسلامی کی مجلسِ تراجم کے تحت اس کتاب کا اردو اور ہندی زبانوں میں ترجمہ ہو چکا ہے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد